



நாடாளுமன்றத் தேர்தல் - 2024



சென்னை, அண்ணா அறிவாலயத்தில், நேற்று (29.2.2024) திராவிட முன்னேற்றக் கழகத்திற்கும் மார்க்சிஸ்ட் கம்யூனிஸ்ட் கட்சிக்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களும், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன் அவர்களும் கையெழுத்திட்டனர். இந்நிகழ்வின்போது, கழகப் பொதுச் செயலாளரும், நீர்வளத்துறை அமைச்சருமான துரைமுருகன், பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் - ஊரக வளர்ச்சித் துறை அமைச்சர் ஐ.பெரியசாமி, முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, அமைப்புச் செயலாளர் ஆர்.எஸ். பாரதி மற்றும் தலைமைக் கழக நிர்வாகிகள், மார்க்சிஸ்ட் கம்யூனிஸ்ட் கட்சியின் மாநில செயற்குழு உறுப்பினர் கனகராஜ், மத்திய குழு உறுப்பினர்கள் சம்பத், சண்முகம் ஆகியோர் உடனிருந்தனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் - மார்க்சிஸ்ட் கம்யூனிஸ்ட் கட்சியும் மற்றத் தோழமைக் கட்சிகளும் இணைந்து போட்டியிடுவது தொடர்பாக இன்று (29.2.2024) தொகுதி உடன்பாடுகள் குறித்து தி.மு. கழகமும், மார்க்சிஸ்ட் கம்யூனிஸ்ட் கட்சியும் கலந்து பேசியதில் தி.மு.க. கூட்டணியில் - மார்க்சிஸ்ட் கம்யூனிஸ்ட் கட்சி இந்த நாடாளுமன்றத் தேர்தலில் 2 (இரண்டு) தொகுதிகளில் போட்டியிடுவதென தீர்மானிக்கப்பட்டது.

(கே. பால்கிருஷ்ணன்)
செயலாளர்,
மார்க்சிஸ்ட் கம்யூனிஸ்ட் கட்சி
தமிழ்மாநிலக் குழு

(மு.க.ஸ்டாலின்)
தலைவர்,
தி.மு.க.

நாடாளுமன்றத் தேர்தல்- 2024



சென்னை, அண்ணா அறிவாலயத்தில், நேற்று (29.2.2024) திராவிட முன்னேற்றக் கழகத்திற்கும் இந்திய கம்யூனிஸ்ட் கட்சிக்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களும், இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன் அவர்களும் கையெழுத்திட்டனர். இந்நிகழ்வின்போது, கழகப் பொதுச் செயலாளரும், நீர்வளத்துறை அமைச்சருமான துரைமுருகன், பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் - ஊரக வளர்ச்சித் துறை அமைச்சர் ஐ.பெரியசாமி, முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, கடலூர் கிழக்கு மாவட்டச் செயலாளரும், வேளாண்மை மற்றும் உழவர் நலத்துறை அமைச்சருமான எம்.ஆர். கே.பன்னீர்செல்வம், அமைப்புச் செயலாளர் ஆர்.எஸ்.பாரதி மற்றும் தலைமைக் கழக நிர்வாகிகள், இந்திய கம்யூனிஸ்ட் கட்சியின் மாநில துணை செயலாளர் மு.வீரபாண்டியன், நாடாளுமன்ற உறுப்பினர் கே.சுப்பிராயன் ஆகியோர் உடனிருந்தனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் - இந்திய கம்யூனிஸ்ட் கட்சியும் மற்றத் தோழமைக் கட்சிகளும் இணைந்து போட்டியிடுவது தொடர்பாக இன்று (29.2.2024) தொகுதி உடன்பாடுகள் குறித்து தி.மு.க.கழகமும், இந்திய கம்யூனிஸ்ட் கட்சியும் கலந்து பேசியதில் தி.மு.க. கூட்டணியில் - இந்திய கம்யூனிஸ்ட் கட்சி இந்த நாடாளுமன்றத் தேர்தலில் 2 (இரண்டு) தொகுதிகளில் போட்டியிடுவதென தீர்மானிக்கப்பட்டது.

(ஆர். முத்தரசன்)
செயலாளர்,
இந்திய கம்யூனிஸ்ட் கட்சி
தமிழ்மாநிலக் குழு

(மு.க.ஸ்டாலின்)
தலைவர்,
தி.மு.க.

பெருநகர சென்னை மாநகராட்சி கட்டடத்துறை

க.து.ந.க.எண்.31 / 0492 / 2024

மின்னணு ஒப்பந்தப்புள்ளி அறிவிப்பு
கண்காணிப்பு பொறியாளர் (கட்டடம்) அவர்களால் கீழ்க்கண்ட பணிக்கு மின்னணு ஒப்பந்தப்புள்ளி கோரப்படுகிறது.

Proposed construction of UPHC buildings, Burial Ground Work, Division Office work and Additional work in School at various locations.

மேலும் விவரங்களுக்கு <http://tntenders.gov.in> & www.ChennaiCorporation.gov.in இணையதளம் மூலம் பார்க்குதல் கொள்ளவும்.

குறைந்தபட்ச பணியின் மதிப்பு ரூ.50.29 இலட்சம் (GST நீங்கலாக) முன்வைப்பு தொகை பணியின் அதிகப்பட்ச பணியின் மதிப்பு ரூ.439.09 இலட்சம் (GST நீங்கலாக) மதிப்பு தொகையில் 1% சதவீதம் ஒப்பம் சம்பந்திக்க கடைசி நாள் மற்றும் நேரம் 13.03.2024 அன்று பிற்பகல் 3.00 மணி வரை ஒப்பம் தீர்க்கப்படும் நாள் 14.03.2024 அன்று பிற்பகல் 3.30 மணி

கண்காணிப்பு பொறியாளர் (கட்டடம்)

மத்தியப்பிரதேசத்தில் சாலை விபத்து!

போயால், மார்ச் 1 - மத்தியப்பிரதேசத்தின் திருாரி மாவட்டத்தில் நிகழ்ச்சி ஒன்றில் கலந்து கொண்டு விட்டு, கிராம வாகனம் சிலர் தங்களுடைய தேவரி கிராமத்திற்கு வாகனம் ஒன்றில் திரும்பி கொண்டிருந்தனர். இந்நிலையில், பத்தூர் கிராமம் அருகே ஷாபரா காவல் நிலையத்திற்கு உட்பட்ட பகுதியில் வந்த போது, ஓட்டுநரின் கட்டுப்பாட்டை இழந்த அந்த வாகனம் கவிழ்ந்து விபத்திற்குள்ளானது. இதில், 14 பேர் உயிரிழந்தனர். 21 பேர் காயமடைந்தனர். இதுபற்றி தகவல் அறிந்து, போலீசார் மற்றும் அரசு அதிகாரிகள் சம்பவ பகுதிக்கு உடனடியாக சென்றனர். அவர்கள் காயமடைந்த நபர்களை மீட்டு சமூக சுகாதார மையத்திற்கு சிகிச்சைக்காக கொண்டு சென்றனர்.

மாண்புமிகு தமிழ்நாடு முதலமைச்சர்

கழகத் தலைவர் மு.க.ஸ்டாலின் 71வது பிறந்த நாள் நிகழ்ச்சிகள்!

1-3-2024

காலை 8.00 மணி

- பேரறிஞர் அண்ணா நினைவிடத்தில் மலர் வளையம் வைத்தல்.

” ”

- முத்தமிழறிஞர் கலைஞர் நினைவிடத்தில் மலர் வளையம் வைத்தல்.

காலை 8.30 மணி

- தந்தை பெரியார் நினைவிடத்தில் மலர்வளையம் வைத்தல்.

காலை 9.00 மணி

- அண்ணா அறிவாலயம், கலைஞர் அரங்கம் - வாழ்த்துப் பெறுதல்.

- தலைமைக் கழகம்

29 கோடியில் கட்டப்பட்ட மருத்துவத்துறை கட்டடங்கள் - ரூ.313.25 கோடியில்

மதுரை அரசு இராஜாஜி மருத்துவமனையில் - புதிய டவர் பிளாக் கட்டிடம்!

முதல்வர் மு.க.ஸ்டாலின் திறந்து வைத்தார்!

மதுரை, மார்ச் 1 - மதுரை அரசு இராஜாஜி மருத்துவமனையில் ரூ.313.25 கோடி செலவில் கட்டப்பட்டுள்ள 6 தளங்கள் கொண்ட புதிய டவர் பிளாக் கட்டிடம், ரூ.29 கோடி செலவில் கட்டப்பட்டுள்ள மருத்துவத் துறைக் கட்டடங்களை முதலமைச்சர் மு.க.ஸ்டாலின் அவர்கள் திறந்து வைத்தார்.

அதன் விபரம் வருமாறு: - முதலமைச்சர் மு.க.ஸ்டாலின் அவர்கள் 27.2.2024 அன்று தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறை சார்பில் மதுரை அரசு இராஜாஜி மருத்துவமனையில் 313 கோடியே 25 இலட்சம் ரூபாய் செலவில் கட்டப்பட்டுள்ள 6 தளங்கள் கொண்ட புதிய டவர் பிளாக் கட்டிடம் மற்றும் நவீன மருத்துவ உபகரணங்கள், 29 கோடி ரூபாய் செலவில் அரசு இராஜாஜி மருத்துவமனை, தோப்புர் அரசு காசநோய் மருத்துவமனை, மதுரை அரசு மருத்துவக் கல்லூரி, உசிலம்பட்டி அரசு மாவட்ட தலைமை மருத்துவமனை, சமயநல்லூர், சுகாதாரம் மற்றும் குடும்பநல பயிற்சி மையம் மற்றும் துணை செவிலியர் பயிற்சிப் பள்ளி ஆகிய இடங்களில் கட்டப்பட்டுள்ள மருத்துவத் துறைக் கட்டடங்களை காலொலிக் காட்சி வாயிலாகத் திறந்து வைத்தார்.

6 தளங்கள் கொண்ட புதிய டவர் பிளாக் கட்டிடம்!
மதுரை அரசு இராஜாஜி மருத்துவமனையில், 19,472.09 சதுரமீட்டர் பரப்பளவில் 313 கோடியே 25 இலட்சம் ரூபாய் செலவில் ஆறு தளங்களுடன், நவீன மருத்துவ உபகரணங்களுடன் கூடிய நவீன அறுவை சிகிச்சை அரங்குகள் மற்றும் இருதய சிகிச்சை, இருதய அறுவை சிகிச்சைக்கான சிறப்பு பிரிவுகள் கொண்ட புதிய டவர் பிளாக் கட்டிடத்தை முதலமைச்சர் அவர்கள் திறந்து வைத்தார்.

இக்கட்டடத்தின் தரைத்தளத்தில், நுண்கதிர்வீச்சு துறை மற்றும் இருதய அவசர சிகிச்சைப் பிரிவு, முதல் தளத்தில் நவீன கேத்லேப் மற்றும் இருதய மருத்துவ சிகிச்சைக்கான தீவிர சிகிச்சைப் பிரிவு மற்றும் சிறப்பு வார்டு, இரண்டாம் தளத்தில் இருதய அறுவை சிகிச்சைக்கான சிறப்பு தீவிர சிகிச்சைப் பிரிவு, சிறப்பு வார்டு மற்றும் பொது வார்டு, நான்கு, ஐந்து மற்றும் ஆறாம் தளங்களில் மொத்தம் 223 சிறப்பு அறுவை அரங்கம் கொண்ட கூறுவகை அறுவை அரங்கங்கள் மற்றும் அறுவை சிகிச்சைக்கு முந்தைய மற்றும் பிந்தைய வார்டுகள் அமைக்கப்பட்டுள்ளன.

இப்புதிய கட்டடத்தில், மிக நவீன மருத்துவ கருவிகளான எம்.ஆர்.ஈ. பைபிலோனார் கேத்லேப், சிங்கிள் பிளேனார் கேத்லேப், நவீன மின்னணு மாஸிடர்கள், நவீன மயக்க மருந்து நிலையங்கள், நவீன லேபராஸ்கோபி கருவிகள் நிறுவப்பட்டுள்ளன.

மேலும், மிக நவீன கூறுவகை அறுவை அரங்கத்தில் செய்யும் நவீன இருதய அறுவை சிகிச்சை, நவீன மூளை அறுவை சிகிச்சை, நவீன இரத்த குழாய் அறுவை சிகிச்சை ஆகியவை நென்தமிழகத்திலேயே முதல் முறையாக இந்த கட்டடத்தில் அமைக்கப்பட்டுள்ளன.

பொதுமக்களின் பயன்பாட்டிற்கு சத்திரிக்கப்பட்ட குழந்தை, கட்டிடத்திற்குரிய கழிவுநீரை சத்திகரிப்பு செய்வதற்கு கழிவுநீர் சத்திகரிப்பு நிலையம் போன்ற வசதிகளும் செய்யப்பட்டுள்ளன.

உசிலம்பட்டி அரசு மருத்துவமனையில் கூடுதல் கட்டிடம்
உசிலம்பட்டி அரசு மாவட்ட தலைமை

மருத்துவமனைக்கு தரை மற்றும் மூன்று தளங்களுடன் 8 கோடியே 1 இலட்சம் ரூபாய் செலவில் கட்டப்பட்டுள்ள கூடுதல் கட்டடத்தை முதலமைச்சர் அவர்கள் திறந்து வைத்தார்.

இக்கட்டடத்தின் தரைத்தளத்தில் வெளி நோயாளிகள் பிரிவு, ஆய்வகம், முதல் தளத்தில் பொது அறுவை சிகிச்சை அரங்கம், கண் அறுவை சிகிச்சை அரங்கம், அறுவை சிகிச்சைக்குப் பின் கவனிப்பு பிரிவு, இரண்டாம் தளத்தில் இரத்த வங்கி, பொது மருத்துவ பிரிவு, ஆண்-உள்நோயாளிகள் பிரிவு, மூன்றாம் தளத்தில் பச்சிளங் குழந்தை தீவிர சிகிச்சை பிரிவு, குழந்தைகள் தீவிர சிகிச்சை பிரிவு மற்றும் குழந்தைகள் உள்நோயாளிகள் பிரிவு ஆகியவை அமைக்கப்பட்டுள்ளன.

அரசு இராஜாஜி மருத்துவமனையில் நெஞ்சு நுரையீரல் பிரிவுக் கட்டிடம்
கோவிட19 பெருந்தொற்றுநோய்க்குப் பிறகு சுவாச நோய்களுக்கான சிகிச்சையின் தேவை அதிகரித்து வருவதுடன், நெஞ்சு நோய்க்கான சுவாச மருத்துவ புறநோயாளிகள் பிரிவை நாம் புதிய நோயாளிகளின் எண்ணிக்கையும் அதிகரித்து வருகிறது. சில நோயாளிகள் கடுமையான மூச்சுத் திணறலுக்காக நுரையீரல் மருத்துவப் பிரிவை நாம் வருவதுடன், நுரையீரல் கட்டி அல்லது புற்றுநோயைக் கண்டறிவதற்கான தேவையும் அதிகரித்து வருவதால் மதுரை அரசு இராஜாஜி மருத்துவமனையில் 2 கோடியே 89 இலட்சம் ரூபாய் செலவில் புதிய நெஞ்சு நுரையீரல் பிரிவுக் கட்டிடம் கட்டப்பட்டு முதலமைச்சர் அவர்கள் திறந்து வைத்தார்.

இப்புதிய கட்டிடத்தில், மிக நவீன மருத்துவ கருவிகளான எம்.ஆர்.ஈ. பைபிலோனார் கேத்லேப், சிங்கிள் பிளேனார் கேத்லேப், நவீன மின்னணு மாஸிடர்கள், நவீன மயக்க மருந்து நிலையங்கள், நவீன லேபராஸ்கோபி கருவிகள் நிறுவப்பட்டுள்ளன.

மேலும், மிக நவீன கூறுவகை அறுவை அரங்கத்தில் செய்யும் நவீன இருதய அறுவை சிகிச்சை, நவீன மூளை அறுவை சிகிச்சை, நவீன இரத்த குழாய் அறுவை சிகிச்சை ஆகியவை நென்தமிழகத்திலேயே முதல் முறையாக இந்த கட்டடத்தில் அமைக்கப்பட்டுள்ளன.

பொதுமக்களின் பயன்பாட்டிற்கு சத்திரிக்கப்பட்ட குழந்தை, கட்டிடத்திற்குரிய கழிவுநீரை சத்திகரிப்பு செய்வதற்கு கழிவுநீர் சத்திகரிப்பு நிலையம் போன்ற வசதிகளும் செய்யப்பட்டுள்ளன.

உசிலம்பட்டி அரசு மருத்துவமனையில் கூடுதல் கட்டிடம்
உசிலம்பட்டி அரசு மாவட்ட தலைமை

வசதிகளுடன் கட்டப்பட்டுள்ளது.

சமயநல்லூர் துணை செவிலியர் பயிற்சிப் பள்ளியில் விடுதி கட்டிடம்

மதுரை மாவட்டம், சமயநல்லூர் வட்டார அரசு ஆரம்ப சுகாதார நிலைய வளாகத்தில் உள்ள சுகாதாரம் மற்றும் குடும்பநல பயிற்சி மையக் கட்டடத்தில் செயல்பட்டு வரும் துணை செவிலியர் பயிற்சிப் பள்ளியில் 1 கோடியே 75 இலட்சம் ரூபாய் செலவில் கட்டப்பட்டுள்ள விடுதி கட்டடத்தை முதலமைச்சர் அவர்கள் திறந்து வைத்தார்.

இவ்விடுதி கட்டடத்தில், மாணவிகள் தங்குவதற்கான அறைகள், விடுதி காப்பாளர் அறை மற்றும் உள்விளையாட்டு அரங்கம், பொழுதுபோக்கு அறை, மாணவிகள் படிக்கும் அறை, மாற்றுத்திறனாளிகள் பயன்படுத்தும் வகையில் கழிவறை போன்ற வசதிகளுடன் அமைக்கப்பட்டுள்ளன.

சமயநல்லூர் குடும்பநல பயிற்சி மையத்தில் கூடுதல் கட்டிடம்

மதுரை மாவட்டம், சமயநல்லூர் அரசு ஆரம்ப சுகாதார நிலைய வளாகத்தில் உள்ள சுகாதாரம் மற்றும் குடும்பநல பயிற்சி மையத்தில்

1 கோடியே 50 இலட்சம் ரூபாய் செலவில் கூடுதலாக கட்டப்பட்டுள்ள இரண்டாம் தளத்தில் பயிற்சிக்கான அறைகள் மற்றும் கூட்ட அரங்கத்தை முதலமைச்சர் அவர்கள் திறந்து வைத்தார்.

முரசொலி உரிமை விளக்கம் படிவம் - 4 விதி - 8

பிரசுரிக்கும் இடம்	- தினகரன் எண். 2/2, மேலூர் மெயின்ரோடு, உத்தங்குடி, மதுரை - 625 107.
பிரசுர முறை	- நாளிதழ்
வெளியிடுபவர்	- கார்த்திகேயன் சண்முகசுந்தரம்
அச்சிடுபவர்	- ஆர்.என்.முருகன்
ஆசிரியர் பெயர்	- கார்த்திகேயன் சண்முகசுந்தரம்
இனம்	- இந்தியன்
முகவரி	- 180, கோடம்பாக்கம், நெடுஞ்சாலை, சென்னை - 600 034.
உரிமையாளர் பெயர்	- முரசொலி அறக்கட்டளை
மற்றும் முகவரி	- 180, கோடம்பாக்கம், நெடுஞ்சாலை, சென்னை - 600 034.
மதுரை 01.03.2024	கார்த்திகேயன் சண்முகசுந்தரம் (ஒப்பம்) வெளியிடுபவர்